

OY-82-280

1

Printed Page 10

Roll No ..002.....

प्रथम संकलित परीक्षा-2014-15

कक्षा - आठवीं ,

विषय - हिन्दी

समय-2.30 घंटे

पूर्णांक - 60

निर्देश - सभी प्रश्नों को उत्तर देना अनिवार्य है.

लेख की स्पष्टता और वर्तनी की शुद्धता का ध्यान रखें .

प्रश्न.1-निम्नलिखित अनुच्छेद को ध्यानपूर्वक पढ़कर, पूछे गए प्रश्नों के उत्तर

5 X 1 = 5 अंक

उचित विकल्प चुनकर दीजिए -

एक साहित्यिक सभा में एक तरुण विद्यार्थी भाषण देने के लिए खड़ा

हुआ पर उसका भाषण

जमा नहीं - बह घबरा गया.श्रोताओं ने तालियाँ भीटीं,दस -पांच वाक्य
कहने के बाद ही उसे बैठ

जाना पड़ा. मंच पर उसकी कुर्सी हमारी कुर्सी के पास ही थी क्योंकि हमें भी
उस सभा में बोलने

का निमंत्रण था. अपना पसीना पोंछते हुए उसने धीरे से कहा, 'यह मेरा
भाषण देने का पहला मौका था.'

'ऐसा ! तब तो तुमने बहुत हिम्मत दिखाई. मैं तो अपने पहले भाषण
में मुश्किल से तीन वाक्य भी ठीक से नहीं बोल

पाया था.शुरू -शुरू में ऐसा होता ही है पर बाद में आदत होने से यह सब
दूर हो जाता है.' 'सच !' वह उत्साह से बोल उठा

OY-82-280

2

‘बिलकुल’, मैंने कहा. “जिन्होंने तालियाँ पीटीं उनमें से ऐसे कितने होंगे जो तुम्हारे जैसे यहाँ खड़े होकर इतने बड़े श्रोता –

समुदाय का सामना कर सकेंगे?”

वह आश्वस्त हो गया. उसकी हिम्मत लौट आई और आगे चलकर वह काफ़ी अच्छा वक्ता हो गया .दो- तीन बार

उसने मुझे धन्यवाद दिया और कहा कि यदि उस दिन आप मुझे प्रोत्साहन न देते तो मैं शायद भाषण देना ही छोड़ देता .

जब लोग त्रस्त हों, पराजित हों, या शोक ग्रस्त हों तभी उन्हें हमारी सहानुभूति, सहायता या प्रोत्साहन की ज़रूरत

होती है. उस समय उनका आत्मविश्वास लड़खड़ा जाता है. उस समय उनकी खिल्ली उड़ाने का या उनकी परेशानी का मज़ा

लूटने का मोह हमें रोकना चाहिए और उन्हें सहारा देना चाहिए, उनकी हिम्मत बढ़ानी चाहिए. जो ऐसा करते हैं वे उनके हृदय में हमेशा के लिए स्थान प्राप्त कर लेते हैं.

[1] वह कैसी सभा थी जिसमें तरुण विद्यार्थी भाषण दे रहा था ?

(क) राजनीतिक

(ख) धार्मिक

(ग) साहित्यिक

(घ) सामाजिक

[2] श्रोताओं ने तालियाँ क्यों पीटीं ?

(क) भाषण बहुत अच्छा जमा था .

(ख) भाषण बहुत देर तक चला था ..

(ग) श्रोता समझ गए थे कि वक्ता घबरा रहा है.

OY-82-280

3

(घ) श्रोता बहुत उत्साहित हो गए थे

[3] किसकी बात सुनकर तरुण विद्यार्थी की हिम्मत लौट आई ?

(क) अपने मित्र की

(ख) श्रोताओं की

(ग) सभापति की

(घ) लेखक की

[4] कैसे व्यक्तियों को हमारे प्रोत्साहन, सहायता और सहानुभूति की जरूरत होती है ?

(क) जो लोकप्रियता के शिखर पर हों

(ख) जो व्रस्त, पराजित और शोकग्रस्त हों

(ग) जो हिम्मती हों

(घ) जो भाषण कला न जानते हों

[5] इस गद्यांश का उचित शीर्षक होगा -

(क) श्रेष्ठ वक्ता

(ख) आदर्श मित्र

(ग) प्रोत्साहन

(घ) तालियों का शोर

प्रश्न.2 - नीचे लिखे काव्यांश को पढ़कर पूछे गए प्रश्नों के उत्तर सही विकल्प

चुनकर दीजिए -

5 X 1 = 5 अंक

चमक रहा उत्तुंग हिमालय यह नगराज हमारा ही है

जोड़ नहीं धरती पर जिसका भारत देश हमारा ही है

नदी हमारी ही है गंगा, प्लावित करती मधुरस-धारा

बहती है क्या कहीं और भी, ऐसी पावन कल-कल धारा ?



OY-82-280

4

सम्मानित जो सकल विश्व में, महिमा जिनकी बहुत रही है
अमर ग्रन्थ वे वेद हमारे, उपनिषदों का देश यही है।

गायेंगे यश हम सब इसका, यह है स्वर्णिम देश हमारा,
आगे कौन जगत में हम से, यह है भारत देश हमारा।

यह है भारत देश हमारा, महारथी कई हुए जहाँ पर
यह है देश मही का गौरव, ऋषियों ने तप किये जहाँ पर.
यह है देश जहाँ वेदों के गूँजे मधुमय गान कभी थे,
यह है देश जहाँ पर बनते सर्वोत्तम सामान सभी थे.

यह है देश हमारा भारत, पूर्ण ज्ञान का शुभ्र निकेतन,
यह है देश जहाँ पर बरसी, बुद्धदेव की करुणा चेतन.
है महान, अति भव्य पुरातन, गूँजेगा यह गान हमारा,
है क्या हम – सा कोई जग में, यह है भारत देश हमारा.

कवि- सुब्रह्मण्यम भारती

[1] कविता की प्रथम चार पंक्तियों में कवि ने किन-किन का वर्णन किया है ?

- (क) पर्वत और मधुरस धरा
- (ख) गंगा और यमुना
- (ग) हिमालय, गंगा और भारत देश
- (घ) वेद और उपनिषद

[2] समस्त विश्व में कौन सम्मानित रहे हैं ?

- (क) भारत के पर्वत
- (ख) वेद और उपनिषद ग्रन्थ
- (ग) भारत के वन
- (घ) भारत के पशु-पक्षी



OY-82-280

5

[3] भारत भूमि पर किसकी चेतन करुणा बरसी थी ?

(क) बादलों की

(ख) नदियों की

~~(ग) महात्मा बुद्ध की~~

(घ) वेद- उपनिषद आदि की

[4] यह कविता हमें बताती है -

~~(क) भारत के वर्तमान के बारे में~~

(ख) भारत के भविष्य के बारे में

(ग) भारत के स्वर्णिम अतीत के बारे में

(घ) हिमालय के बारे में

[5] कविता का उपयुक्त शीर्षक होगा -

(क) नगराज हिमालय

~~(ख) गंगा की मधुरस धारा~~

(ग) गौरवमय भारत

~~(घ) पूर्ण ज्ञान का शुभ निकेतन~~

प्रश्न.3- निर्देशानुसार उत्तर लिखिए -

7 X 1 = 7 अंक

[1] नीचे लिखे शब्दों में पुनरुक्त शब्द हैं -

(क) रात - दिन

~~(ख) हरे - हरे~~

(ग) अभी नहीं

(घ) सुख -सम्पत्ति

[2] उपयुक्त विशेषण शब्द छांट कर वाक्य में रिक्त स्थान पूर्ण करो -

..... चावल दे दो .

OY-82-280

6

(क) तीन लीटर

(ख) पांच मीटर

~~(ग) दस किलो~~

(घ) चार

[3] भाव वाचक संज्ञा शब्द का उदाहरण है -

(क) वृक्ष

~~(ख) सुन्दरता~~

(ग) हिमालय

(घ) चित्र

[4] 'इक' प्रत्यय जोड़कर शब्द बनेगा -

पुराण+इक =

~~(क) पुराणिक~~

(ख) पौराणिक

(ग) पोराणिक

(घ) पुरणिक

[5] "भोजनालय" का सन्धि विच्छेद होगा -

~~(ख) भोजन + आलय~~

(ख) भोज+ नालय

(ग) भोजना+लय

(घ) भोजन +लय

[6] मुनि + ईश्वर की सन्धि होगी -

(क) मुनेश्वर

(ख) मुनिईश्वर



OY-82-280

7

(ग) मुनीश्वर

~~(घ) मुनिश्वर~~

[7] द्वंद्व समास के दो उदाहरण लिखकर समास -विग्रह करो .

प्रश्न 4 - निम्नलिखित गद्यांश को पढ़कर पूछे गए प्रश्नों के उत्तर सही विकल्प चुन कर लिखो - 5 X 1 = 5 अंक

इस बात के पर्याप्त प्रमाण खोजे जा सकते हैं कि समाज के ऊपरी वर्ग में चाहे जो भी होता रहा हो, भीतर- भीतर भारत वर्ष

अब भी यह अनुभव कर रहा है कि धर्म कानून से बड़ी चीज़ है. अब भी सेवा, ईमानदारी, सचाई और आध्यात्मिकता के मूल्य

बने हुए हैं. वे दब अवश्य गए हैं लेकिन नष्ट नहीं हुए हैं. आज भी वह मनुष्य से प्रेम करता है, महिलाओं का सम्मान करता

है, झूठ और चोरी को गलत समझता है, दूसरे को पीड़ा पहुंचाने को पाप समझता है. हर आदमी अपने व्यक्तिगत जीवन में

इस बात का अनुभव करता है .

1. समाज के ऊपरी वर्ग में मानवीय मूल्यों की क्या स्थिति है ?

(क) मानवीय मूल्य बहुत बढ़ रहे हैं

~~(ख) मानवीय मूल्य कम होते जा रहे हैं~~

(ग) मानवीय मूल्य हैं ही नहीं

(घ) मानवी मूल्य यथावत बने हुए हैं

2. आम लोगो में आज भी सेवा, ईमानदारी, सचाई जैसे गुण क्यों बचे हुए है ?

~~(क) कानून को धर्म से बड़ा समझने के कारण~~

(ख) धर्म को कानून से बड़ा समझने के कारण

(ग) धर्म और कानून दोनों को बराबर समझने के कारण

OY-82-280

(घ) धर्म और कानून को धोखा देने के कारण

3. मनुष्य का मनुष्य से प्रेम करना, महिलाओं का सम्मान करना आदि किस बात का प्रमाण हैं ?

(क) कानून का भय होने का

(ख) मानवीय मूल्य बचे रहने का

(म) सामाजिक दबाव का

(घ) मानवीय मूल्य नष्ट होने का

4. पाठ के लेखक का क्या नाम है -

(क) राम धारी सिंह दिनकर

(ख) सूर्य कान्त त्रिपाठी निराला

(म) हजारी प्रसाद द्विवेदी

(घ) कामता नाथ

5. सचाई, ईमानदारी, आध्यात्मिकता आदि शब्द हैं -

(क) व्यक्ति वाचक संज्ञा

(ख) भाववाचक संज्ञा

(ग) जातिवाचक संज्ञा

(घ) गुणवाचक विशेषण

प्रश्न 5- निम्न लिखित काव्यांश को पढ़ कर पूछे गए प्रश्नों के उत्तर दीजिए -

5 X 1 = 5 अंक

पक्षी और बादल ,

ये भगवान् के डाकिये हैं,

जो एक महादेश से दूसरे महादेश को जाते हैं

हम तो समझ नहीं पाते हैं

मगर उनकी लाई चिट्ठियाँ
पेड़, पौधे, पानी और पहाड़ बाँचते हैं .

1. कवि और कविता का नाम लिखो .
2. काव्यांश में डाकिये कौन हैं और उन्हें डाकिये क्यों कहा गया है ?
3. इन डाकियों की लाई चिट्ठियों को कौन पढ़ता है ?
4. ये डाकिये कहाँ-कहाँ घूमते हैं ?
5. इनकी लाई चिट्ठियों में क्या सन्देश होता है ?

प्रश्न 6 – निम्न लिखित प्रश्नों के उत्तर दीजिए

5 X 2 = 10 अंक

- (1). 'ध्वनि' कविता में कवि को ऐसा विश्वास क्यों है कि उसका अंत अभी नहीं होगा ?
- (2). मशीनी युग से बदलू के जीवन में क्या बदलाव आया ?
- (3). 'हम दीवानों की क्या हस्ती' कविता में कवि ने अपने आने को "उल्लास" और जाने को "आंसू बनकर बह जाना" क्यों कह है ?
- (4). पत्र जैसा संतोष फोन या एसएमएस का सन्देश क्यों नहीं दे सकता ?
- (5). "यह सबसे कठिन समय नहीं है" – यह बताने के लिए कविता में कौन – कौन से तर्क प्रस्तुत किए गए हैं ?

प्रश्न 7 – कबीर के निम्न लिखित दोहे का भाव स्पष्ट कीजिए –

3 अंक

माला तो कर में फिरै, जीभि फिरै मुख मांहि ।

मनुवां तो दहुँ दिसि फिरै, यह तो सुमिरन नाहिं ॥

प्रश्न 8 – "भारत की खोज" पुस्तक के पठित अंशों के आधार पर निम्न लिखित प्रश्नों के उत्तर दीजिए –

- (1). पंडित नेहरु के अनुसार "भारत माता" कौन है ? 2 अंक
- (2). सिन्धु घाटी की सभ्यता के विनाश के क्या कारण थे ? 2 अंक

OY-82-280

10

- (3) वेद शब्द का क्या अर्थ है? चार वेदों के नाम लिखो . 2 अंक
- (4) पाणिनि के संस्कृत व्याकरण ग्रन्थ का नाम है - 1 अंक
- (क) उपनिषद् (ख) अष्टाध्यायी
(ग) भगवद्गीता (घ) उपनिषद्
- (5) कौटिल्य के राजनीति विषयक प्रसिद्ध ग्रन्थ का नाम बताओ - 1 अंक
- (क) सुश्रुत संहिता
(ख) राजतरंगिणी
(ग) अर्थशास्त्र
(घ) बुद्ध चरित
- (6) भास्कर द्वितीय का गणित के क्षेत्र में योगदान स्पष्ट कीजिये . 2 अंक
- प्रश्न 9 - आपके विद्यालय के बाहर खुली वस्तुएं बेचने वालों की शिकायत करते हुए अपने प्राचार्य को एक पत्र लिखिए और बताइये किये किस प्रकार बच्चों के स्वास्थ्य के साथ खिलवाड़ कर रहे हैं . 5 अंक

अथवा

अपने मित्र या सखी को अपने जन्म दिन के समारोह में निमंत्रित करते हुए पत्र लिखिए .

प्रश्न 10- निम्नलिखित में से किसी एक विषय पर लगभग 150 शब्दों में एक अन्च्छेद लिखिए - 5 अंक

मेरे जीवन का लक्ष्य

राष्ट्र भाषा हिंदी का महत्व

आज का युग- इंटरनेट युग

मेरा देश भारत